

HAL BALZAN

L-EWWEL SENA Nru. 4

LEHEN IL-KUMITAT CIVIKU

MARZU/APRIL 1972

SILTJET MILL-ISTORJA TA' HAL BALZAN

(4) IL-KNEJJES IŻ-ŻĠĦAR TA' HAL BALZAN

Minn Dun Gwann Dimech

Issa li qed nitkellmu fuq il-knejjes iż-żġġhar ta' Hal Balzan, waṣal iż-żmien li nitkellmu mit-Tliet Knejjes li sal-gurnata tal-lum għad għandna triq imsemmija għalihom: Triq it-Tliet Knejjes. Iżda qabel ma nibdew nagħtu t-tagħrif dwar kull waħda mit-Tliet Knejjes, tajjeb ngħidu liema kienu. Dawn it-Tliet Knejjes kienu: Il-Knisja ta' l-Annunzjata, il-Knisja ta' San Anard, u l-Knisja ta' Santu Rokku. Minn dawn it-Tliet Knejjes għadhom jistgħu jintużaw bħala Knejjes: il-Knisja ta' l-Annunzjata u l-Knisja ta' Santu Rokku. Fil-Knisja ta' San Anard, għad li llum sarulha xi alterazzjonijiet fil-faċċata u għewwa, għad hemm il-hnejjiet u l-hitan ta' għewwa li għadhom igawdu l-originalita' tal-bini tagħhom bħal meta kienet isservi bħala knisja. Il-faċċata ta' din il-Knisja sarulha xi alterazzjonijiet żgħar u tiddlet u saret tixbah lil faċċata ta' dar.

Iżda qabel ma nibdew nitkellmu fuq kull waħda minn fuqhom kienu kollha mibnjin dawn il-Knejjes, tajjeb li naraw x'kienet ir-raġuni li dawn il-Knejjes inbnew hekk magħqudin u viċin ta' xulxin. Kienet drawwa tas-seklu hmistax, fil-gzejjer ta' Malta u Ghawdex, li spiss jinbnew knejjes żgħar fi gruppi ta' tnejn, ta' tlieta, u xi drabi ta' erbgha. (1) Biex ingibu eżempju ta' fejn insibu żewġ knejjes magħqudin jew viċini hafna ta' xulxin insemmu dawk ta' San Nikola u ta' Santa Luċija ta' Għnien il-Far, fil-limiti ta' l-Imdina; iż-żewġ Knejjes ta' Santa Marija u ta' San Anard f'Hal Kirkop; dawk ta' San Bastjan u ta' San Mikiel fl-Imqabba.

Eżempji ta' tliet knejjes magħqudin jew viċini hafna ta' xulxin, imbarra dawk tagħna, insemmu t-Tliet Knejjes ta' San Luqa, ta' San Pawl u ta' San Nikola f'Hal Tarxien; il-Knejjes tas-Salib, ta' San Mark u ta' San Ġakbu fir-Rabat ta' Ghawdex. (2) Dawn juru li peress li kienet drawwa f'dak is-seklu, Hal Balzan ma riedx jibqa' lura u hawn ukoll gew mibnija tliet knejjes hdejn xulxin.

Karatteristika oħra kienet li quddiem x'uhud minn dawn il-gruppi ta' knejjes hdejn xulxin, kien ikollhom bħal bitħa li ġeneralment kienet isservi ta' ċimiterju, u minn hawn, naħsbu, li kelliha l-oriġini l-kelma "zuntier" (korruzzjoni tal-kelma latina "coemeterium"). Ahna bqajna nużaw il-kelma zuntier għal dak l-is-pazju li nsibu quddiem il-knejjes tagħna. (3). Fil-każ tat-Tliet Knejjes ta' Hal Balzan, insibu li dan l-is-pazju quddiem dawn it-Tliet Knejjes b'salib tal-gebel fuq kolonna, kien tassew jintuża bħala ċimiterju.

Wara din l-introduzzjoni, se jrin issa nibdew nidhlu f'dettalji dwar kull waħda mit-Tliet Knejjes, u nibdew naraw x'tagħrif għandna dwar l-ewwel Knisja.

IL-KNISJA TA' L-ANNUNZJATA Fejn u meta nbniel din il-Knisja

Il-Knisja ta' l-Annunzjata giet mibnija fil-parti l-aktar popolata u fil-qalba ta' Hal Balzan. Jekk tiftakru sewwa,

il-knejjes li diġa' tkellimna fuqhom kienu kollha mibnjin fit-truf tar-raħal. Iżda din le. Din kellha tkun il-knisja prinċipali tar-raħal u għalhekk sija l-post kemm ukoll il-kobor kellhom ikunu proporzjonati skond l-esiġenzi ta' dawk iż-żminijiet. Dan nafuh tajjeb mill-ewwel tagħrif li għandna dwar din il-Knisja, li jagħtihulna Monsinjur Pietru Duzina fil-Viżta li għamel lil din il-Knisja nhar l-1 ta' Frar 1575. Dan il-Viżitatur Apostoliku jgħidilna li din il-Knisja giet mibnija fis-seklu sittax u li kienet mill-bidu ddedikata lil Marija Annunzjata. (4).

Il-Knisja minn barra

Minn meta giet mibnija din il-Knisja ta' l-Annunzjata sal-gurnata tal-lum, din il-Knisja baqgħet tgawdi l-originalita' tagħha minn barra. Dan hu prova ta' kemm in-nies ta' dan ir-raħal habbew lil din il-Knisja u beżgħu għaliha tul l-erba' mitt sena li ilha teżisti, u nittamaw li dawk li jigu warajna jibqgħu jibzgħu għall-wirt li qed inhallulhom.

L-istil tal-faċċata ta' din il-Knisja huwa identiku ma' l-istil li fuqu kienu jigu mibnija l-knejjes ta' dak iż-żmien. Ir-rid ngħid, stil sempliċi hafna. Ta' min jinnota l-blata tal-bieb li hija fformata minn arkipjan. Fuq il-bieb insibu tiegħa żgħira rettangolari bi grada tal-badid u l-faċċata tispicċa b'kampnar żgħir fin-nofs, li sa f'tit ilu kien fih qanpiena żgħira.

X'ingħad fil-Viżti Pastoral dwar din il-Knisja minn barra

Monsinjur Isqof Balthassar Cagliares, fil-Viżta Pastoral li għamel lil din il-Knisja nhar it-28 ta' Novembru 1615, jgħid li l-bieb ta' din il-Knisja jhares lejn il-punent. Jgħid ukoll li quddiem din il-Knisja hemm ċimiterju kbir b'salib fuq kolonna tal-gebel fin-nofs.

Il-Vigarju Kapitulari, Don Pietro Francesco Pontremoli, fir-relazzjoni tiegħu dwar iż-żjara tiegħu lil din il-Knisja, nhar it-8 ta' Ottubru 1634, isemmi li din il-Knisja, barra mill-bieb prinċipali li jhares lejn il-punent, għandha bieb ieħor li jhares lejn nofs-inhar.

L-Isqof David Cocco Palmieri, nhar it-3 ta' Diċembru 1686 żar lil din il-Knisja u jgħid li fiha tliet bibien: il-magħur ihares lejn il-punent, it-tieni jhares lejn nofs inhar li jagħti għal bitħa mdawwra b'hajt, u t-tielet ihares lejn it-tramuntana u jzid jgħid li minn dan il-bieb tgħaddi għal gol-Knisja l-oħra ta' San Anard.

Il-Knisja minn għewwa

Il-Knisja ta' l-Annunzjata hija twila 37 pied u 4 pulzieri u wiesgħa 22 pied u 5 pulzieri. Din il-Knisja minn għewwa tista' tghid li ma sarulha ebda alterazzjonijiet minn meta giet mibnija. L-unika haġa li wiehed josserva hi li l-artal magħur fil-bidu kien mal-hajt tal-faċċata u, wara hafna żmien, l-aħhar hnejja giet magħluqa, u l-artal gie mressaq 'il quddiem biex wara l-artal setgħet issir sagristija.

Din il-Knisja fiha sitt hnejjiet li huma f'tit gotiċi. Minn waħda għall-oħra hemm bank tal-gebel. (5) Għadu jidher sewwa fejn kienu l-bibien għa msemmiya, kif ukoll il-post ta' l-artali li 'l quddiem għad insemmu.

L-Oqbra f'din il-Knisja

Din il-Knisja fiha għaxar oqbra kbar u żewġ oqbra żgħar li kienu jidfnu fihom it-trapi. Dawn l-oqbra kienu mill-bidu f'din il-Knisja; tant hu hekk li l-Viżitatur Apostoliku Mons. P. Duzina fiż-żjara tiegħu lil din il-Knisja ma halliex ma jsemmix li f'din il-Knisja jinsabu xi oqbra. (6). Il-Vigarju Kapitulari Don P. Pontremoli jgħid, fil-Viżta li għamel nhar it-8 ta' Ottubru 1634, li f'din il-Knisja jinsabu hafna oqbra.

Fil-Viżta Pastoral ta' Mons. Laurentius Astria, li għamel li' din il-Knisja nhar is-26 ta' Settembru 1673, jgħid li x'uhud mill-katavri li kienu midfuna f'din il-Knisja gew ittrasportati fil-Knisja Parrokkjali l-gdida.


Post dawk li kienu gew midfuna f'din il-Knisja, insibu lill-ewwel Kappillan ta' Hal Balzan, Dun Adriano Zarb, li miet nhar il-31 ta' Jannar 1662.

Fil-Viżta ta' Mons. Bartholomaeus Rull, li għamel nhar id-9 ta' Ottubru 1758, insibu li

wara li żar lil din il-Knisja, bierek u talab għall-mejtin midfunin fiha. Din l-użanza baqgħet titwettaq mill-isqfijiet kollha li żaru lil din il-Knisja u l-mejtin midfunin f'din il-Knisja jigu ta' kull sena m-

għalih b'targa waħda tal-gebel ukoll. Semma wkoll li barra minn dan l-artal hemm bosta artali oħra żgħar, u ordna li dawn jitnehhew għaliex qed johlqu konfużjoni.

Nhar l-4 ta' Diċembru 1601, l-Isqof Thomas Gargallo gie jara din il-Knisja u qal li fiha tliet artali: l-artal magħur ta' l-Annunzjata, l-artal tal-lemin deditat lill-Viżitazzjoni



Il-Knisja Parrokkjali l-Qadima ta' l-Annunzjata.

bierka fil-Għid tal-Imwiet. Din ta' Marija Vergni lil Santa Elizabetta, u l-artal tax-xellug għadha tiġi osservata sal-lum.

L-Artal Magħur

Mons. Duzina jsemmi li din il-Knisja għandha artal tal-gebel sabiħ hafna u li titla' (ikompli f'pagna 2)

Elite MENSWEAR

of South Street, Valletta



DRESS WEAR HIRE SERVICE

FOR FASHIONABLE WEDDINGS AND SPECIAL OCCASIONS



We sell clothes too!

IN FACT WE ARE

THE EXCLUSIVE CENTRE FOR MENSWEAR

JRP

Editorjal

DWAR IL-KORRISPONDENZA

Nixtiequ niringrazzjaw minn qalbna lil dawk kollha li ferhulna u ghamlulna l-kuraġġ għall-mod li bih qeghdin nohorgu l-gazzetta. Nafu li hafna jkun qeghdin jistennewha u sikwit xi nies isibuna u jistaqsuna meta tkun se tiġi ppublikata.

Dan juri li l-gazzetta mhux biss intgħogħbot iżda wkoll li hafna Balzanin qed jinteressaw ruhhom fl-affarijiet u fl-attivitàjiet li jsiru f'Hal Balzan. L-aktar li niehdu gost huwa meta xi whud isaqsuna dwar l-istorja tal-parroċċa tagħna u juruna l-ferh tagħhom li issa saru jafu li fit-tali post kien hemm knisja, jew inkella kif beda jinbena bil-mod Hal Balzan.

Hemm ukoll hafna, l-aktar żgħażaġh, li qed jitolbuna sabiex jiktbu xi artikoli għall-gazzetta. Ahna dan napprezzaw bil-qalb, imma rridu nagħmluha ċara li hija haġa mpossibbli l-ewwel nett li nipublikaw dak kollu li nircievu u t-tieni nett li jkollna wisgħa biżżejjed fil-gazzetta. F'takru li din tiġi ppublikata darba kull xahrejn. Nisperaw li kulhadd jifhimna.

Izda b'daqshekk ma jfissirx li m'għandkomx tibagħtulna jew tagħtuna xi artikoli. Ib- qgħu ċerti li xi darba jew ohra dawn jiġu ppublikati. La qeghdin nitkellmu fuq dan, nixtiequ wkoll nagħmlu laqgħa għal dawk li ahna qeghdin insejhu Korrispondenti, sabiex ikun hemm aktar għaqda bejnietha. Għalhekk dawk kollha li huma nteressati li jibdew jiktbu fil-gazzetta huma gentilmont mitluba li jgħidulna halli aktar 'il quddiem niddeciedu meta għandha ssir din il-laqgħa.

La qeghdin nitkellmu dwar il-korrispondenza, nixtiequ niringrazzjaw ppublikament lit-tabib Robert Farrugia Randon (li joqgħod fir-rahall tagħna) għas-sensjela ta' artikoli li huwa kitbilna u li l-ewwel wiehed minnhom qed jidher f'din il-harga. Nixtiequ niringrazzjaw ukoll lis-Sur John Darmanin u oħrajn għall-artikoli li tawna, pero' nixtiequ ninfurmawhom li dawn jidhru aktar 'il quddiem.

Nixtiequkom ukoll li tagħmlulna xi suġġerimenti sabiex intejbu iżjed il-pubblikazzjoni tal-gazzetta "Hal Balzan".

RAPPORT DWAR IL- "KONKORS GħALL-BELT JEW RAHAL MIZMUM L-AHJAR"

Hal Balzan huwa wiehed mis-seba' pajjiżi f'Malta li dahlu għall-"Konkors għall-belt jew rahal mizmum l-ahjar." Billi ż-żmien li fih il-ġurija kellha tagħzel il-belt jew rahal mizmum l-ahjar issa għalaq, nagħmlu tajjeb li nharsu f'tit lura u nagħtu daqqa t'għajn lejn dak kollu li organizza l-Kumitat Ċiviku tagħna u l-ko-operazzjoni li sab min-nies ta' Hal Balzan.

Qabel xejn irridu ngħidu li mhux il-poplu kollu segwa d-direttivi mogħtija mill-Kumitat. Kien hemm uħud li qagħdu għal dawn id-direttivi u taw sehemhom sabiex il-kampanja għall-indafa tkun suċċess. Dawn haqgħom min ifahharhom għax urew li jixtiequ jgħibu 'l quddiem u jgħollu isem ir-rahall li fih twieldu jew li fih qeghdin iġhammru. Min-naha l-oħra, kien hemm oħrajn li ma wrew l-ebda ko-operazzjoni fil-hidmiet tal-Kumitat. M'huwlex il-każ li dawn it-talin ma kinux jafu b'dawn il-hidmiet għax propaganda għalihom saret biżżejjed. Jista' jkun, forsi, li billi dan il-Konkors kien qiegħed jiġi organizzat għall-ewwel darba, il-poplu ma kienx imhejji biżżejjed għall-attivitàjiet kollha li ġew organizzati. Nittamaw li għal darb'oħra, jekk il-Bambin irid, il-Balzanin kollha jgħinu lill-Kumitat billi jimxu fuq id-direttivi mogħtija minnu.

Fost hwejjeg oħra, il-Kumitat Ċiviku hajjar sabiex "kulhadd jiżbogh u jzomm indaf u mghottijin b'għatu d-dustbins tad-dar tiegħu, u jdahhalhom għewwa malajr meta jiġu mbattla". Naturalment, haġa bħal din m'għandhiex issir biss meta jiġi organizzat xi konkors ta' din ix-xorta. Din hija haġa li kull min għandu għal qalbu l-indafa u s-saħħa ta' dan ir-rahall għandu jara li jwettaq kuljum. Dwar il-qasari u l-pjanti li l-Kumitat heggeg sabiex jinharu fit-twieqi u l-gallarijiet tad-djar, ngħidu biss li aktar ma nagħtu l-ideja ta' hdura fit-toroq u d-djar tagħna aktar inkunu nsebbħu lil dan ir-rahall li, wara kollox, huwa magħruf għall-gonna sbieħ u arjużi tiegħu.

Il-Kumitat Ċiviku ha hsieb ukoll li jstampa 'posters' jew 'streamers' fuq l-indafa u l-gmied, u dawn kellhom jiġu mwahħla mal-gallariji jew bi-bien tad-djar. Kif għedna qabel, kien hemm min ikkoopera u kien hemm min le. Dan ighodd ukoll għal-laqgħat li l-Kumitat għamel fis-Sala

SILTJET MILL-ISTORJA TA' HAL-BALZAN

(jaqbad minn paġna 1)

mdendlin quddiem dan il-xteghel il-lampier fil-granet tas-soltu. (7).

Fil-Viżta Pastorali li għamel l-Isqof David Cocco Palmieri, nhar l-20 ta' Mejju 1709, isemmi li dan l-artal bl-obbligi tiegħu kollha ġie trasferit fil-Knisja Parrokkjali l-għdida. L-Artal ta' l-Annunzjazzjoni jsir ta' San Pawl l-Ewwel Eremit

Għedna li meta l-Viżitatur Apostoliku Mons. Pietru Duzina kien għamel il-Viżta tiegħu lil din il-Knisja ta' l-Annunzjata, nhar l-1 ta' Frar 1575, kien sab f'din il-Knisja hafna artali. Fosthom kien hemm wiehed in-naha tax-xellug li kien iddedikat ukoll li Marija Annunzjata. Din kienet haġa li tistona hafna meta diġa kien hemm l-artal il-magħgħur bit-titular ta' Marija Annunzjata. Għalhekk bir-raġun kollu nsibu li peress li dan l-artal ma kellu ebda obbligu, dak inhar li l-Isqof Monsinjur Thomas Gargallo ġie jara lil din il-Knisja, fl-4 ta' Dicembru 1601, ċertu Lorenzo Borg minn Hal Balzan deher quddiem dan l-artal u talbu li jixtiequ li dan l-artal ma jibqax aktar iddedikat lil Marija Annunzjata, iżda li jiġi ddedikat lil San Pawl l-Ewwel Eremit. Dan Lorenzo Borg wiegħed lil-Isqof li jekk ma jsibx diffikulta' u jaċċetta din it-talba, huwa kien lest taht għurament li jhalli biċċa art in-naha ta' l-Imrieħel magħrufa "Ta' Santa Dumin-ka", li min-nofs inhar tmiss ma' beni ta' l-istess Lorenzo Borg, mill-punent ma' mogħdija, mit-tramuntana ma' beni ta' Guzeppi Chetcuti, u mill-lyant ma' beni ta' l-istess Lorenzo Borg. Dan hu magħruf mill-Atti tas-sena 1598 fol. 224. Din l-art għet imħollija biex ikunu jistgħu jsiru l-Għasar ta' lejlet il-Festa, il-Quddies Kantata ta' nhar il-Festa u biex jinxteghel il-lampier u jsir kull ma hu meħtieġ għall-artal. (8).

L-Artal tal-Viżitazzjoni ta' Marija Vergni

Dan l-artal insibuh imsemmi l-ewwel darba fl-1601. Dan l-artal qiegħed fil-lemin u għandu targa tal-gebel. Fil-Viżta tal-Vigarju Ġenerali Pontremoli jissemma l-vent-artal quddiem dan l-artal u jgħid li hu mpitter sabih hafna.

Il-Kwadru ta' fuq l-artal

Fil-Viżta Pastorali li saru lil din il-Knisja mis-sena 1601 sas-sena 1686 insibu msemmi l-Kwadru tal-Viżitazzjoni ta' Marija Santissima. F'dan il-Kwadru hemm impittra n-naha ta' fuq Marija Santissima, u n-naha ta' isfel, Sant' Andrija Appostlu fuq il-lemin u San Blas Isqof fuq ix-xellug. Jingħad li dan il-Kwadru kien kbir u li kellu gwarniċ miżbugħ iswed.

Quddiem dan il-Kwadru kien hemm lampier li jinxteghel fil-Hdud u fil-Festi.

Obbligi ma' dan l-artal

Dan l-artal għandu mħollija biċċa art in-naha ta' l-Imrieħel, magħrufa: "Il-Chibula". Din fis-sena 1646 kienet f'idejn l-ahwa Pietru u Brandu Borg, ulied Pietru Borg minn Hal Balzan. Dawn kienu obligati, skond it-testament li Matthew bin il-mejjet Ġiljanu Muscat għamel nhar it-22 ta' Awissu 1543, biex jieħdu hsieb li jsir l-għasar lejlet il-Festa tal-Viżitazzjoni, li jitqassam l-ikel lill-qas-sisin u lill-foqra, u li nhar il-Festa titqaddes Quddies Kantata. Hemm l-Obbligu li jin-

"Aurora" fuq l-istess suġġett tal-Konkors. Saret laqgħa għall-kbar nhar il-Ġimgħa, 12 ta' Novembru 1971, fis-7-15 p.m. u oħra għat-tfal nhar l-Erbgħa, 10 ta' Novembru, fis-5.45 p.m. Din l-ahhar laqgħa, li saret bil-'filmstrip', għamilha s-Sur Victor Delicata, u l-attendenza tat-tfal kienet numeruża hafna. It-tfal u ż-żgħażaġ hadu sehem ukoll f'żewġ konkorsi li ġew organizzati fuq is-suġġett "L-indafa u l-gmied ta' Hal Balzan".

L-ewwel konkors kien dak ta' tpingija, u fih hadu sehem 35 tifel u tifla. It-tieni konkors kien dak ta' komponimenti jew 'essays' fuq l-istess suġġett, u għalih kellna biss komponiment wiehed. Kull wiehed miż-żewġ konkorsi kien maqsum f'żewġ klassijiet: (i) għal tfal, subien u bniet, bejn it-8 u t-12-il sena; (ii) għal tfal u żgħażaġh bejn it-13 u s-17-il sena. Kien hemm żewġ premijiet f'kull klassi għal kull wiehed mill-konkorsi. Filwaqt li l-premijiet tal-

(ikompli paġna 3)

Fl-Atti tan-Nutar Benedetto Vassallo nsibu li nhar l-24 ta' Settembru 1686, it-Tabib Fra Giuseppe Zammit, ta' l-Ordni Gerosolomitan, ta biċċa art magħrufa "Tal-Għalia" lill-Artal ta' San Pawl l-Ewwel Eremit, bl-obbligu li jiġu ċelebrati sitt quddisiet letti fl-ottava tal-Festa tal-fuq imsemmi qaddis. (9)

Nhar is-16 ta' Ottubru 1711, it-Tabib Fra Giuseppe Zammit Kappillan ta' l-Ordni Gerosolomitan, talab li dan l-artal ta' San Pawl l-Ewwel Eremit jiġi trasferit minn din il-Knisja ta' l-Annunzjata għall-Knisja l-għdida u jitqiegħed f'lok dak tal-Kurċifiss li dak iż-żmien kien fejn illum hemm il-Kwadru ta' San Pawl Eremit. Din it-talba għet mill-qugħa permezz ta' Digriet mahruġ mill-Kurja Veskovi nhar it-30 ta' Ottubru 1711. (10)

Fil-Viżta ta' l-Isqof Jacobus Canaves fit-28 ta' Ottubru 1716 insibu li dan l-artal ġie trasferit fil-Knisja Parrokkjali l-għdida.

L-Artal tal-Madonna tar-Rużarju

Insibu lil dan l-artal imsemmi għall-ewwel darba fil-Viżta tat-12 ta' Dicembru 1658 li għamel lill-Knisja ta' l-Annunzjata l-Isqof Michael Joannes Balaguer Camarasa. Dan ighidilna li dan l-artal qiegħed in-naha tal-lemin ta' l-artal magħgħur, hdejn l-artal tal-Viżitazzjoni ta' Marija Vergni. F'din l-okkażjoni tissema wkoll il-Fratellanza tai-Madonna tar-Rużarju, u jingħad li fih xi 24 fratell kif ukoll li l-Prokuratur kien Ambrog Abdilla.

Il-Kwadru tal-Madonna tar-Rużarju

Fil-Viżta ta' l-istess Isqof, li għamel lil dan l-artal nhar is-26 ta' Ġunju 1662, isemmi l-Kwadru tal-Madonna tar-Rużarju. U jgħidilna li dan il-Kwadru fih impittra x-xbieħa tal-Madonna u li mad-dawra tagħha hemm impittra wkoll il-hmistax-il Misteru tar-Rużarju Mqaddes. Jgħid ukoll li l-artal hu mizmum tajjeb hafna mill-għbir tan-nies.

Nafu wkoll li f'dik is-sena l-prokuraturi kienu: Ganni Agius u Kalcidon Fenech.

Fir-relazzjoni tal-Viżta ta' l-Isqof Laurentius Astiria tas-26 ta' Settembru 1673, insibu li dan l-artal ġie trasferit fil-Knisja Parrokkjali l-għdida.

- 1 Cassar Pullicino J.: Malta in 1575, Melita Historica (1965).
- 2 Ferris Ach.: Storia Ecclesiastica di Malta pp 146-7.
- 3 Bonnici Art.: History of the Church in Malta Vol I p. 114.
- 4 Duzina P.: Visitatio Pastoralis, fol 69 — Arkivju Arċ.
- 5 Balaguer M.J.: Visit. Past. fol. 247. — Ark. Arċiv.
- 6 Duzina P.: Ms. Cit.
- 7 Balaguer M.J.: Visit. Past. fol. 207 — Ark. Arċiv.
- 8 Gargallo Th.: Visit Past. fol. 223 — Ark. Arċiv.
- 9 Arkivju Parrokkjali — Lib. 20 fol. 321.
- 10 Arkivju Parrokkjali.

STARLETS

284, HIGH STREET, BALZAN

STATIONERY, TOYS, PAPER BACKS,

NEWSPAPERS AND CIGARETTES

Telephone: 41644

KUMITAT ĊIVIKU — BALZAN

Fil-laqgħa ġenerali tal-Kumitat Ċiviku — Balzan li saret fis-26 ta' Jannar, 1972 ġie elett dan il-Kunsill għas-sena 1972.

President:	Ir-Rev. Kan. Dun Karm Sciberras (Kappillan).
Segretarju:	Is-Sur Guido Borg.
Kaxxier:	Is-Sur Valentino Muscat.
V/President:	Is-Sur Victor Delicata.
Ass. Segretarju:	Is-Sur Victor Mifsud.
Membri:	Is-Sur Anthony Fenech. Is-Sur Carmel Bezzina. Ir-Rev. Dun Gwann Dimech.

IL-KELMA TAL-KAPPILLAN

QEGHDIN BHALISSA FIŻ-ŻMIEN ĊENTRALI TAS-SENA LITURGIKA TAL-KNISJA. IR-RANDAN — IŻ-ŻMIEN TAL-PASSJONI — L-GHID IL-KBIR.

Ir-Randan jagħtina okkażjoni biex nithejjew mill-bogħod għall-akbar graġja tas-sena, u għandu jservina biex insiru ahjar milli ahna, kulhadd skond il-possibiltajiet u l-istat tiegħu. Illum ir-Randan tilef hafna mill-ispirtu tiegħu f'għajnejn dawk li għalihom kollox sar igħaddi u xejn ma hu dnuh, kif ukoll f'għajnejn dawk li jfittxu biss li ma jagħmlux dak li huwa dnuh jew li jagħmlu biss dak li huma obbligati jagħmlu. Izda hemm bżonn nifhmuh li koll li l-penitenza hija dmir tagħna, ladarba ahna nqasna. Kif u meta nagħmluha din il-penitenza qiegħed f'idejna, imma jibqa' l-fatt li r-Randan huwa l-ahjar żmien, għax bil-Liturgija, bl-Eżerċizji Spiritwali, u bi hwejjeg oħra għandna aktar għajjnuna biex niftakru fi dmirijietna.

Iż-Żmien tal-Passjoni jdahhna fil-qalba tal-misteru tal-fidwa. Il-liturgija speċjali u solenni tal-granet tal-Gimgha l-Kbira fiha teżori fil-veru sens tal-kelma, għal min ma huwiex għal kollox materjalista, għall-meditazzjoni l-aktar siewja fuq l-imhabba bla qies t'Alla għalina. Bis-sehem tagħna fil-funzjonijiet tal-knejjes, biż-żjarat li nagħmlu lill-artal tar-repożizzjoni, bil-proċessjonijiet li jsiru f'hafna mill-Parroċċi tagħna u b'tant okkażjonijiet oħra li jipprezentawna

dan iż-żmien tal-Passjoni, għandna kull għajjnuna li nehtiegu biex niehdu sehem tasew attiv fit-tigdid tal-Passjoni u l-Mewt tal-Mulej b'mod li nghixuhom fil-hajja tagħna bħallikieku qegħdin isiru issa stess quddiemna.

L-Ghid il-Kbir. Wara li nkunu hadna sehem fit-tbatija ta' Ġesu', il-Knisja tixtiegna ngawdu miegħu l-misteru glorjuż tal-qawmien mill-mewt. Kemm hija sabiha t-tifsira tal-funzjoni tal-lejl tal-Ghid, meta kollox jiġgedded: ilma ġdid, nar ġdid, dawl ġdid, hajja ġdida. Iva, hajja ġdida, għax il-Mulej rega' qam mill-mewt biex ma jmut qatt iżjed. Dan għandu jkun ukoll il-programm tagħna. Hajja ġdida, biex ma nergħu mmutu qatt iżjed. Insiru bnedmin godda, għaliex nilbu lill-Kristu Rxuxtat. Izda mill-mewt tas-salib irridu ngħaddu għall-glorja tal-Hallelujah. Jigifieri rridu mmutu għad-dnuh, għall-ġidiet hżiena tagħna, biex nistgħu nnisslu fina l-vera hajja ta' wlied Alla, dik il-hajja ġdida li llum jikseb il-Mulej. "Dan huwa l-jum li għamel il-Mulej", tghid-ilna l-Liturgija, "ejjew nifirhu u nithennew fih".

Biex tkompli tfixxirna dan il-hsieb ta' hajja ġdida, il-Knisja trid li fi żmien il-Ghid nigu mberkin ahna u djarna bl-ilma ġdid. Nilqgħu lill-Kappillan, meta jiġi għat-tberik solenni ta' djarna, b'dan l-ispirtu ta' awgurju sinċier mill-Knisja għal uliedha biex jibdeu igħixu hajja ġdida, li tixrao lil ulied Alla mahsulini bl-ilma tas-saħħa.

IR-RAPPORT DWAR IL-KONKORS TAL-PREĊETT

(jaqbad minn paġna 2) Konkors ta' komponimenti u "essays" ma ngħatawx, il-premijiet tal-konkors ta' tpingija ntrebħu hekk:

Klassi (i) — L-ewwel Anthony Cassar; It-tieni Gino Parascandolo.

Klassi (ii) — L-ewwel John Zammit; It-tieni Raymond Parascandolo.

Attività oħra li l-Kumitat Ċiviku - Balzan organizza fl-okkażjoni ta' dan il-Konkors kienet dimostrazzjoni mar-rahall kollu bil-'placards' u daqq ta' marċi. Din id-Dimosttrazzjoni, li ritratt tagħna deher fil-harga li għaddiet ta' din il-gazzetta, saret nhar l-14 ta' Novembru, fil-11 a.m., u nistgħu ngħidu li kienet suċċess, għalkemm stennejna attendenza akbar. Izda, kollox ma kollox, marret tajjeb.

B'hekk naraw li l-Kumitat Ċiviku tagħna għamel hiltu kollha sabiex dan il-Konkors jintrebħu mir-rahall tagħna. Sakemm morna għall-istampa ma kien għad kellna l-ebda ahjar dwar liema belt jew

rahal hareġ rebbieħ f'dan il-Konkors. Nittamaw li r-riżultat jithabbar f'qasir żmien u li konkorsi ta' din ix-xorta jkomplu jiġu organizzati għax żgur li xi frott iħallu dejjem.

**FAMILJA
NADIFA
RAHAL
NADIF**

Nixtiequ nizzu hajr lil dawk kollha li tawna l-kontribuzzjonijiet finanzjarji tagħhom, b'mod speċjali lill-"Għaqda Żgħażaġh Balzanin" għas-somma sabiha ta' £2. Nergħu nfakkru li min-għajr għajjnuna bħal din ma nkunux nistgħu llaħħqu ma' l-ispejjeż ta' l-istampa.

FUNZJONIJET TAL-GIMGHA L-KBIRA

FIL-PARROCCA TA' HAL BALZAN

Hadd, 26 ta' Marzu — 7.15 a.m. Funzjoni tat-tberik taż-żebug u quddiesa.
Erbgħa, 29 ta' Marzu — 6.00 p.m. Via Sagra fit-toroq tal-Parroċċa. Wara quddiesa.
Hamis, 30 ta' Marzu — 8.00 a.m. Matutin u Lawdi kantati.
5.00 p.m. Quddiesa letta bit-tqarbin.
6.00 p.m. Quddiesa kantata konċelebrata, hasil ta' riglejn l-Appostli u trasport tas-Sagrament.
8.15 p.m. Viżti lil Ġesu Ewkaristija mal-Kappillan.
10.30 p.m. Celebrazzjoni ewkaristika.
Gimgha, 31 ta' Marzu — 8.00 a.m. Matutin u Lawdi kantati.
9.00 a.m. Viżti għat-tfal subien.
9.15 a.m. Viżti għat-tfal bniet
2.00 p.m. Funzjoni liturgika bit-tqarbin.
Sibt, 1 ta' April — 8.00 a.m. Matutin u Lawdi kantati.
8.00 p.m. Quddiesa konċelebrata, bit-tberik tan-nar, tal-blandun u l-ilma tal-Magħmudija, u tigdid tal-wegħdiet tal-Magħmudija.
Hinijiet tal-qrar Hamis: 9.15-10.30 a.m.; 4.30-5.45 p.m.
Sibt: 9.15-10.00 a.m.; mill-4.30 p.m. 'il quddiem.

SPORTS

MINN J. C.

Issa li Hal Balzan jonqsu minnha li ż-Żurrieq għandhom plejers individwali li jipromettu hafna.

Ta' min isemmi li t-tim tagħna tul dawn l-aħħar tliet logħbiet lagħab bi tliet 'goalers' differenti. Kontra l-Imqabba, fil-lasti tagħna lagħab Darmanin; kontra Hal Lija lagħab Debono; u kontra l-Qrendi lagħab Caruana Curran. Ma tarawx li t-tim tagħna għandu bżonn ta' 'gcaler' regolari fit-tim?

Nixtieq nigbed l-attenzjoni tal-plejers kollha tal-futbol li jekk ma jsirx ftit ta' l-isforz, il-'Footballer of the Year' ma tingħatax għax issa l-ebda plejer ma ddistingwa ruħu tul il-kompetizzjoni. Hemm hsieb li fis-sajf issir kompetizzjoni tal-Biljards. Jekk hemm xi hadd li għandu xi suggerimenti niehdu pjaċir hafna li jibagħtunna f'dan l-indirizz —

minnha li ż-Żurrieq għandhom plejers individwali li jipromettu hafna.

Ta' min isemmi li t-tim tagħna tul dawn l-aħħar tliet logħbiet lagħab bi tliet 'goalers' differenti. Kontra l-Imqabba, fil-lasti tagħna lagħab Darmanin; kontra Hal Lija lagħab Debono; u kontra l-Qrendi lagħab Caruana Curran. Ma tarawx li t-tim tagħna għandu bżonn ta' 'gcaler' regolari fit-tim?

Nixtieq nigbed l-attenzjoni tal-plejers kollha tal-futbol li jekk ma jsirx ftit ta' l-isforz, il-'Footballer of the Year' ma tingħatax għax issa l-ebda plejer ma ddistingwa ruħu tul il-kompetizzjoni.

Hemm hsieb li fis-sajf issir kompetizzjoni tal-Biljards. Jekk hemm xi hadd li għandu xi suggerimenti niehdu pjaċir hafna li jibagħtunna f'dan l-indirizz —

Editor Sports,
"Hal Balzan",
c/o Każin tal-Banda
'St. Gabriel', Hal Balzan

Min irid jibgħat xi suggerimenti fuq il-'league' jew fuq xi haġa li għandha x'taqsam ma' Sports, jibgħatha f'dan l-indirizz t'hawn fuq. L-ahjar suggeriment li jsir jiġi mxandar f'din il-gazzetta.

FID-DLAM

L-imghoddi miet
nessuli d-dawl li jitti u jixgħel
bit-tifikiriet

Halluh idum
id-dlam tal-lum
biex ma narax tbissim
w anqas tislum
biex hadd ma jhobbni
u 'l hadd ma nqim
għax sibthom jiġru

in-nies ta' żewġ ucuħ
u l-ferħ li fraħt il-bierah
ma damx ma sarli

Fid-dlam — fejn ma
għallinqas ma nergax
nixtieq, nixtieq li norqod
u nibqa' ma nistax!

Görg Borg

WAQT TAT- TLIETA

U nerga' niftakar
fil-grajja mbikkija
x'hin lilhom jien nisma
idoggu t-twissija
li l-hin tat-talb sar.

U nara quddiem
lil Kristu bin Alla
b'salib fuqu mgħobbi
jtkaxkar bit-toqol
u jaqa' fil-hofor
ta' dik it-triq iebša
li mgieghel hu jitla' mar.

U nilmhu jitnezza'
u jikkex id-dmija
u nara go harstu
il-harsa minnija
għal hafna għalxejn
mohlija.

Imdendel minn driegħu
jitgħawweġ bl-uġiegh
jitellem kemm jista'
bil-għatx minni shih
mahfra talab
għal min m'emmix fih.

Guido Borg

KONT TAF LI...

* L-istatwi tal-gebel tal-Madonna u ta' l-Anglu li nsibu fuq iż-zuntier inħadmu minn Sigismondo Dimech fl-1802.

* L-arloġġ il-qadim tal-Knisja, li llum m'għadux jintuża, kien ilu jahdem mill-1745.

* L-kwadru titolari tal-Knisja Parrokkjali gie mpitter minn Ġużeppi Calleja fl-1857.

* L-istatwi ta' l-Appostli S. Pietru u S. Pawl li nsibu fuq iż-zuntier fl-antik kienu fil-Kor tal-Knisja, wiehed kull naha tal-kwadru titolari.

* L-għadam ta' S. Valentinu Martri, li gie maqlugh miċ-Ċimiterju ta' S. Elena f'Ruma, gie mogħti lill-Knisja Parrokkjali ta' Hal Balzan fis-26 ta' Jannar, 1820 mill-Isgof Grech Delicata.

* L-vara tal-Madonna tar-Rużarju, li tinsab fil-Knisja Parrokkjali, hija eqdem min dik tal-Lunzjata.

* F'Hal Balzan jinsabu il-kunvent wahdieni tas-sorijiet tal-Bon Pastur, li gew għall-ewwel darba f'Malta fl-1858.

* S-Sala Parrokkjali li ggib l-isem 'Aurora' bdiet tinbena fl-1956 u tlestiet fl-1962.

* L-akwadott, li gie mibni mill-Gran Mastru Alof de Wignacourt sabiex iwassal l-ilma mill-Imdina għall-belt Valletta, jgħaddi minn Hal Balzan.

* Hal Balzan hu magħruf għall-gonna sbieħ tiegħu u għall-frott bnin li jiproduci.

PAUL VELLA

DRAPPIJET U LBIESI TAL-PREĊTT

BLAZERS, KPIEPEL U UNIFORMIJET TA' L-ISKOLA

5, MERCHANTS STREET, VALLETTA

Tel. C. 26222

